

Ganapatyadidevatanam Dhyanakramah

——
ಗಣಪತ್ಯಾದಿದೇವತಾನಾಂ ಧ್ಯಾನಕ್ರಮಃ

——
Document Information



Text title : Ganapatyadidevatanam Dhyanakramah

File name : gaNapatyAdidevatAnAMdhyAnakramaH.itx

Category : ganesha, dhyAnam

Location : doc_ganesha

Proofread by : Aruna Narayanan

Description/comments : From shrInaTarAjastavamanjarI

Latest update : July 10, 2022

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 10, 2022

sanskritdocuments.org



ಗಣಪತ್ಯಾದಿದೇವತಾನಾಂ ಧ್ಯಾನಕ್ರಮಃ



1. ಶ್ರೀಪಂಚಮುಖಹೇರಂಬಗಣಪತಿಧ್ಯಾನಂ
ಮುಕ್ತಾಕಾಂಚನನೀಲಕುಂದಘುಸೃಣಚ್ಛಾಯೈಸ್ತಿಣೇತ್ರಾಂಚಿತ್ಯೈಃ
ನಾಗಾಸ್ಯೈರ್ಹರಿವಾಹನಂ ಶಶಿಧರಂ ಹೇರಂಬಮರ್ಕಪ್ರಭಂ .
ದೃಪ್ತಂ ದಾನಮಭೀತಿಮೋದಕರದಾನಬ್ಜಂ ಶಿರೋಽಕ್ಷಾತ್ಮಿಕಾಂ
ಮಾಲಾಂ ಮುದ್ಗರಮಂಕುಶಂ ತ್ರಿಶಿಖಕಂ ದೋರ್ಭಿರ್ದಧಾನಂ ಭಜೇ .. 1..
2. ಶ್ರೀಸುಬ್ರಹ್ಮಣ್ಯಧ್ಯಾನಂ
ಧ್ಯಾಯೇದೀಪ್ತಿತಸಿದ್ಧಿದಂ ಶಿವಸುತಂ ಶ್ರೀದ್ವಾದಶಾಕ್ಷಂ ಗುಹಂ
ಖೇಟಂ ಕುಕ್ಕುಟಮಂಕುಶಂ ಚ ವರದಂ ಪಾಶಂ ಧನುಶ್ಚಕ್ರಕಂ .
ವಜ್ರಂ ಶಕ್ತಿಮಸಿಂ ಚ ಶೂಲಮಭಯಂ ದೋರ್ಭಿರ್ದೃಫತಂ ಷಣ್ಮುಖಂ
ದೇವಂ ಚಿತ್ರಮಯೂರವಾಹನಗತಂ ಚಿತ್ರಾಂಬರಾಲಂಕೃತಂ .. 2..
3. ಶ್ರೀವಲ್ಲಿದೇವೀಧ್ಯಾನಂ
ಶ್ಯಾಮಾಂ ಶ್ಯಾಮಾಲಕಾಂತಾಂ ದ್ರುತಕನಕಮಣಿಪ್ರಸ್ಪುರದ್ವಿವ್ಯಭೂಷಾಂ
ಗುಂಜಾಮಾಲಾಭಿರಾಮಾಂ ಶಿವಮುನಿತನಯಾಂ ಕಾನನೇಂದ್ರಾಭಿಮಾನ್ಯಾಂ .
ವಾಮೇ ಹಸ್ತೇ ಚ ಪದ್ಮಂ ತದಿತರಕರವರಂ ಲಂಬಿತಂ ಸಂದಧಾನಾಂ
ಸಂಸ್ಥಾಂ ಸೇನಾನಿದಕ್ಷೇ ಸಮುದಮಪಿ ಮಹಾವಲ್ಲಿದೇವೀಂ ಭಜೇಹಂ .. 3..
4. ಶ್ರೀದೇವಸೇನಾಧ್ಯಾನಂ
ರಕ್ತಾಭಾಂ ರಕ್ತವಸ್ತ್ರಾಂ ಮಣಿಮಯಖಚಿತಾನೇಕಭೂಷಾಭಿರಾಮಾಂ
ದೇವೀಂ ಮಾಹೇಂದ್ರಮಾನ್ಯಾಂ ಮಧುರಿಪುನಯನಾದುದ್ಭವಾಂ ದೇವಸೇನಾಂ .
ದಕ್ಷೇ ಹಸ್ತೇ ಚ ಪದ್ಮಂ ತ್ವಿತರಕರವರಂ ಲಂಬಿತಂ ಸಂದಧಾನಾಂ
ಸಂಸ್ಥಾಂ ಸ್ಕಂದಸ್ಯ ವಾಮೇ ಸಮುದಮಪಿ ಗುಹಂ ಲೋಕಯಂತೀಂ ಭಜೇಹಂ ..
4..
5. ನವ ವೀರಾಃ .
ಪ್ರಥಮೋ ವೀರಬಾಹುಃ ಸ್ಯಾತ್ ದ್ವಿತೀಯೋ ವೀರಕೇಸರೀ .
ತೃತೀಯೋ ವೀರಮಾಹೇಂದ್ರಃ ತುರ್ಯೋ ವೀರಮಹೇಶ್ವರಃ .. 5..
ವೀರಪುರಂದರಃಪಂಚಮಃ ಷಷ್ಠೋ ವೀರರಾಕ್ಷಸಃ .
ಸಪ್ತಮೋ ವೀರಮಾರ್ತಾಂಡೋ ವೀರಾಂತಕ ಇಹಾಷ್ಟಮಃ .. 6..

ನವಮೋ ವೀರಧೀರಶ್ಚ ನವ ವೀರಾ ಇಮೇ ಕ್ರಮಾತ್ .

ಗೌರೀಪಾದಸರೋದ್ಭೂತನವರತ್ನಲತಾತ್ಮಜಾಃ .. 7..

ತತ್ಪ್ರತ್ಯಸಮಾನಾಂಗಶೋಭಾಂಬರವಿಭೂಷಣಾಃ .

ಸಾಸಿಖೇಟಾಸ್ಸದಾ ಸೇವ್ಯಾಃ ಸ್ಕಂದಸೇನಾಧಿಪಾ ವರಾಃ .. 8..

5.1 - ಶ್ರೀವೀರಬಾಹುಧ್ಯಾನಂ .

ಅಂಬಾನೂಪುರರತ್ನಕಿಂಕಣಿಮಣೇರ್ಜಾತಾ ಪುರಾ ಯಾಽಬಲಾ
ಖ್ಯಾತಾ ರತ್ನಲತೇತಿ ಸದ್ಗುಣವತೀ ತಸ್ಯಾಸ್ಸತೋ ಧೈರ್ಯವಾನ್ .

ಹಸ್ತಾಂಭೋಜದೃಶ್ಯತಾಸಿಖೇಟಕವರಃ ಶ್ರೀವೀರಬಾಹುರ್ಮಹಾನ್
ಧೈರ್ಯೋವರ್ಮಕಿರೀಟಕುಂಡಲಧರಃ ಸೇನಾನಿವೀರಾದಿಮಃ .. 9..

5.2 - ಶ್ರೀವೀರಕೇಸರೀಧ್ಯಾನಂ .

ಗೌರೀನೂಪುರ ಮೌಕ್ತಿಕಾತ್ತರಲವಲ್ಲಾಖ್ಯಾ ಪುರಾ ಯಾಽಭವತ್
ತಸ್ಯಾಃ ಪುತ್ರವರಃ ಸುರೇಂದ್ರವಿನುತಃ ಶ್ರೀವೀರಕೇಸರ್ಯಸೌ .

ಖಡ್ಗಂ ಖೇಟಕಮಾವಹನ್ ಕರಯುಗೇ ಮುಕ್ತಾಮಣೀಭೂಷಣಃ
ಸೇವ್ಯೋ ವರ್ಮನಿಷಂಗಹೇತಿವಿಪುಲೋ ವೀರದ್ವಿತೀಯೋ ಬಲೀ .. 10..

5.3 - ಶ್ರೀವೀರಮಾಹೇಂದ್ರಧ್ಯಾನಂ .

ಅಂಬಾನಪುರಪುಷ್ಕರಾಗಮಣಿಜಾ ಯಾ ಪುಷ್ಪವಲ್ಲೀಸಮಾ
ಖ್ಯಾತಾ ಕಾಂತಿಮತೀ ಸುಭೂಷಣವತೀ ತಸ್ಯಾಃ ಸುತೋ ಭೀಷಣಃ .

ಶ್ರೀಮಾನ್ವೀರಮಹೇಂದ್ರ ಇತ್ಯಭಿಧಯಾ ಖ್ಯಾತಸ್ತೃತೀಯೋಽಪರಃ
ಖಡ್ಗಂ ಖೇಟಕಮಾವಹನ್ನಿಷುಧಿಭೃತ್ಸಾನ್ನಿದ್ಯಮೇತು ಪ್ರಭುಃ .. 11..

5.4 - ಶ್ರೀವೀರಮಾಹೇಶ್ವರಧ್ಯಾನಂ .

ದೇವೀಮಂಜೀರಗೋಮೇದಕಮಣಿವರಜಾ ಯಾ ಚ ಗೋಮೇದವಲ್ಲೀ
ತಸ್ಯಾಃ ಸೂನುರ್ನಿಠಾಂತಂ ಸುರಕುಲಹಿತಕೃತ್ ವೀರಮಾಹೇಶ್ವರಾಖ್ಯಾಃ .

ಸೇನಾಸನ್ನಾಹಕೋಲಾಹಲ ರವಮುದಿತಃ ಖಡ್ಗಖೇಟಾಭಿರಾಮಃ
ಸುಬ್ರಹ್ಮಣ್ಯಾಂತರಂಗೋ ವಿಪುಲಕರಯುಗಃ ಸೇವಿತಸ್ತುರ್ಯವೀರಃ .. 12..

5.5 ಶ್ರೀವೀರಪುರಂದರಧ್ಯಾನಂ .

ಹೇಮಾದ್ರಿಪ್ರಭವಾಪದಾಬ್ಜವಿಲಸಚ್ಚೀನೂಪುರಾನ್ನಿರ್ಗಲದ್
ವೈಷ್ಣೋರ್ಯೋಪಲಸಂಭವಾ ಗುಣವತೀ ವೈಷ್ಣೋರ್ಯವಲ್ಲೀತಿ ಯಾ .

ತಸ್ಯಾಸ್ಸೂನುರುದಾರಧೀಃ ಪ್ರವಿಲಸತ್ಕೇಟಾಸಿಮಾನ್ ಪಂಚಮಃ
ಶ್ರೀಮಾನ್ ವೀರಪುರಂದರೋ ವಿಜಯತೇ ಸ್ಕಂದಸ್ಯ ಸೇನಾಪತಿಃ .. 13..

5.6 ಶ್ರೀವೀರರಾಕ್ಷಸಧ್ಯಾನಂ .

ಜಾತಾ ಯಾ ವಜ್ರವಲ್ಲೀ ತುಹಿನಗಿರಿಭವಾಪಾದಮಂಜೀರವಜ್ರಾತ್
ತಸ್ಯಾಃ ಸೂನುರ್ಬಲಾಡ್ಯೋ ಯುಧಿ ವಿಜಿತರಿಪುಃ ವೀರಯುಗ್ರಾಕ್ಷಸೇಂದ್ರಃ .

ಖೇಟಪ್ರಾಸೋರುಹಸ್ತೋ ಜ್ವಲಿತನಿಜವಪುಃ ಸ್ಕಂದಸೇನಾಧಿನಾಥಃ
ಷಷ್ಠಸ್ವವ್ಯಾಪಸವ್ಯಾಹವಹತದಿತಿಜಃ ಪೂಜನೀಯೋ ವರೇಣ್ಯಃ .. 14..

5.7 ಶ್ರೀವೀರಮಾರ್ತಾಂಡಧ್ಯಾನಂ .

ಜಾತಾ ದೇವ್ಯಂಘ್ರಿಭೂಷಾನ್ಮರತಕಲವಲೀತ್ಯಾಖ್ಯಾಯಾ ವಿಶ್ರುತಾ ಯಾ
ತಸ್ಯಾಸ್ತೂನುಃ ಪ್ರಸಿದ್ಧೋ ನವಮಣಿಮಕುಟೋ ವೀರಮಾರ್ತಾಂಡಸಂಜ್ಞಃ .
ವಿದ್ಯುತ್ಕಲ್ಪೋಸಿಖೇಟೋಲ್ಲಸಿತಕರಯುಗಃಸಪ್ತಮೋಽಭೇದ್ಯವರ್ಮಾ
ಸೇವ್ಯಃ ಸೇನಾನಿಸೇನಾಪತಿರತುಲಬಲೋ ದೈತ್ಯಹಾ ದೇವವಂದ್ಯಃ .. 15..

5.8 ಶ್ರೀವೀರಾಂತಕಧ್ಯಾನಂ .

ಅಂಬಾಯಾಸ್ತು ಪುರಾ ಪ್ರವಾಲಲವಲೀ ಖ್ಯಾತಾ ಚ ಯಾ ನೂಪುರಾತ್
ಜಾತಾ ತತ್ತನಯೋಽತುಲೋಽಧಿಕಬಲೋ ವೀರಾಂತಕಾಖ್ಯಃ ಸುಧೀಃ .
ಶ್ರೀಮಾನ್ವೇಟಕಖಡ್ಗಭೃತ್ಕರಯುಗಃ ಸೇನಾನಿವೀರಾಷ್ಟಮಃ
ಸಂಗ್ರಾಮಾಂತರಧೀರಕೃತ್ಯಮುದಿತಸ್ಕಂದಃ ಸದಾಽಭ್ಯರ್ಚಿತಃ .. 16..

5.9 ಶ್ರೀವೀರಧೀರಧ್ಯಾನಂ .

ಅಂಬಾಪಾದಸರೇಂದ್ರನೀಲಮಣಿಜಾ ಯಾ ನೀಲವಲ್ಲೀ ಸುದೃಕ್
ತಸ್ಯಾಸ್ತೂನುರಘೋರಸಂಗರಮುಖೇ ದೈತ್ಯಾಂತಕಃ ಖೇಟಭೃತ್ .
ಖಡ್ಗೀ ಕಂಚುಕರುಲ್ಲಟಾದಿವಿಪುಲಃ ಶ್ರೀವೀರಧೀರಾಭಿಧಃ
ಸುಬ್ರಹ್ಮಣ್ಯಸುವೀರವರ್ಯನವಮಃ ಸೌಖ್ಯಂ ಸದಾ ಯಚ್ಛತಾತ್ .. 17..
ಯೇ ಪಠಂತಿ ಸ್ತುತಿಂ ನಿತ್ಯಂ ಜಯಂ ಸರ್ವತ್ರ ಸರ್ವದಾ .

ವೀರಾಂಶ್ಚ ತನಯಾನ್ ಕೀರ್ತಿಂ ಲಭಂತೇ ವಿಪುಲಾಂ ಶ್ರಿಯಂ .. 18..

ಕನ್ಯಕಾ ಪ್ರತ್ಯಹಂ ಪ್ರಾತಃ ಪಠೇತ್ಪ್ರತ್ಯರ್ಥಮಾದರಾತ್ .

ಷಣ್ಮಾನಾಲ್ಲಭತೇ ವೀರಂ ಭರ್ತಾರಂ ಸತತಂ ಪ್ರಿಯಂ .. 19..

ಸರ್ವರೋಗಹರಂ ಪುಣ್ಯಂ ಭೂತಾದೀನಾಂ ವಿನಿಗ್ರಹಂ .

ವಿಷಘ್ನಮುತ್ತಮಂ ಸ್ತೋತ್ರಂ ಪಠತಾಂ ಸರ್ವಸಿದ್ಧಿದಂ .. 20..

ಇತಿ ಶ್ರೀಸ್ಕಾಂದಪುರಾಣಾಂತರ್ಗತಃ ಗಣಪತ್ಯಾದಿದೇವತಾನಾಂ ಧ್ಯಾನಕ್ರಮಃ
ಸಂಪೂರ್ಣಃ .

Proofread by Aruna Narayanan

Please send corrections to sanskrit@cheerful.com

